

ሒይየነ ሎንፓላዶ
ሕጻኑ, ፒቴሕ ፩፩, ፩0፱፻፸, ፳፱፻፱

জপানীজ এনকেফেলাইটিজ মণিপুৰ লৈঙাক্সা কৰি খোৱাং লৌখৎলবগে?

জপানীজ এসেফলাইটিস/এনকেফেলাইটিস হায়বসি কাঙনা শন্দোকপা লায়না অমনি। জপ্লানীজ এসেফলাইটিস ভাইৱস (জে ঙৈ ভি) য়াওবা কাঙনা মীওইবদা চীকপা মতমদা লায়না অসি নাৱকপনি। হায়ৰিবা মহীক অসি অয়ান্না মতমদা য়ুমদা য়োকপা ওক অমদি উচেক মখল খৱদা লৈজৱবসু ক্যুলেক্স কৌবা কাঙ মখল অমনা শন্দোকপনি। কনাগুস্থান্না অমদা মহীক অসি হেক চঙস্ত্ৰবা মতুং নুমীং ৫ দগীনা ১৫ নি ফাওবগী মনুংদা অনাবা ফুদোৱকই। অহানবগী লাইওংশিংদি লাইহৌ হৌবা, কোক চীকপা অমদি ওবনি। নোংমা নীনিগী মতুংদা ৰাখল নীংখিনা খনবা গুল্লজ্ৰবগা লোয়ননা ন্যুৱোলোজিকেল সিম্পটম কয়ামৰুম উৎখোৱকই অমসুং লেঙবা ওৎপা গুল্লভ্ৰে। কনাগুস্থান্না খৱদা মৰু ওইনা অভাংশিংদা য়াঙ চিংবগুস্থান্না হেক হেক তৌগল্লি। হৌজিকমক্কী ওইনা চপ চাবা লায়েং পথাপ লৈত্ৰিবা লায়না অসিনা নাৱবা মীওইশিং লায়েংশঙদা পুখৎতুনা হকচাং নুংঙাইনবা অমদি কনখংনবা হীদাক থাবগী খৌওং চখনৰি। কনাগুস্থান্না অমা লায়না অসিনা নাৱে হায়বা চপ চানা খঙলবদি নীংখিনা পোথানহনবগা লোয়ননা মহী য়ান্না পীখকপা অমদি লাইহৌ হয়বা অমসুং হকচাং চীকপা নাবা ফনবা হীদাক পীজবা মখৌ তাই। লায়না অসিনা নাৱবা মীওইশিংগী মনুংদা মীওই চাদা ২০ দগী চাদা ৩০ ৰোম কনবা গুমদে। মীওই চাদা ৩০ দগী চাদা ৫০ ৰোম ফাওনবা কনবা গুল্লবসু পুৰ্হিৎ ৰাখলগী ওইবা অনাবা অমগা লোয়নদুনা হিংহৌই। কাঙনা চীকহন্দবা হায়বসিনা লায়না অসি ঙাকথোক্লবগী অহানবা অমসুং ঝাইদগী মৰু ওইবা পান্হুনি। মৱম অদুনা কাঙ তাহেৰুৰ্বা মোসক্ৰিটো ৰিপেলেণ্ট শীজিৱবগা লোয়ননা হকচাংগী শৰুক পুল্লমক কৃপশিনবা ফিৱোল শেংকদবনি। তুম্বা মতমদনা কাঙখল খনগদবনি। লায়না অসিগী ৰিষু ৰাংবা মফমদা চংকদবা মীওইশিং মাঙজৌননা টিকা থাদোকহৌবা য়ান্লমক তঙাইফদে। এসিয়াদা ভাইৱেল এসেফ-লাইটিস নাহল্লকপগী ঝাইদগী মৰু ওইবা মৱম ওইৰিবা জপ্লানীজ এসেফলাইটিসনা চহী খুদিংগী মীওই ৭০,০০০ ৰোম ইনফেক্ট তৌৱি। মসিগী মনুংদা মীওই চাদা ০.৩ দগী চাদা ৬০ ফাওবা শিৱি।

মণিপুৱদসু কাংনা শন্দোকপা মখলগী লায়না অসি জুলাই অমসুং ওগষ্ট থাদা শন্দোকই। চহী খুদিংগী ওইনা মশীং য়ান্না নংত্ৰগা য়ামদবা থিদনা চািং অমসুং তমদা মীওই খৱদি শোয়দনা নাবগী ৱিপোৰ্ট লৈ। ষ্টেটকী হেল্ণ্‌ দিপাৰ্টমেন্টগী ফংবা পাউগী মতুং ইম্দি চহী অমদা লায়না অসিনা নাবা মীওই ৩০ ফাওবগী ৰেকোৰ্দ ফংবা গুমখি। লায়না অসিনা নাবা মীওই খৱা শিখিবগী পাউসু অদুম লৈ। চহী অসিগী ওইনা থা অসিগী ২দগী জুলাই ২১ ফাওবদা মীওই মাপন পোজিটিব ওইৱে হায়বা খঙলে। মসিগী মথক্তা মীওই অনী অমসু লায়না অসি ওইগনি হায়না চিংনবা য়াবা মওন্দা লায়কয়দুনা লৈৱি। অনকনফাৰ্ম ওইবা ৱিপোৰ্টকী মতুং ইল্লা অনাবা মীওই অমদি লৈখিত্ৰে হায়ৱি। লৈখিদবগী মৱম মতম চানা লায়েংহৌদবনি হায়নৰি। ব্ৰেনদা নাবা অনাবা ওইবনা কনাগুস্থান্না লাই-তিন য়ান্না থাজনবনা মীওই ওইৱবদি ঙাওনা ফৈনা নাৱকপদা মহিবা/মাইৰী তানৱিঙৈদা ভাইৱস অসিনা লাকশিল্পজুনা মীওই অদু ইৱাই লায়না শিহনবা গুমই। মৱম অদুনা মীয়াল্পা লায়না অসিগী মৱমদা মমুং তানা খঙবা অমসুং মতম চানা লায়েংশঙদা পুখৎতুনা লায়েংহৌবা হায়বসিনা শিবা য়াবা অনাবা অসিদগী কৱবা পান্হুে ওইৱি। হৌজিক্তি লায়না অসিদগী ঙাকথোকচনবা টিকা থাবগী পৱম অমসু লৈৱে। চাইনা, ৱিপল্লিক ওফ কোৱিয়া, জপান, টাইৱান অমসুং থায়লেন্দদদি পাক শৱা টিকা থাবগী থোৱাং লৌখৎতুনা মপুং ফানা লাকশিনত্ৰে। অদুৰু ইন্দিয়া, ভিয়েটনাম, কেম্বোদিয়া, ম্যাক্‌ াৱ, নেপাল অমসুং মলেসিয়াদদি মৱক-মৱজ্ঞা হেক-হেক শন্দোৱকপগী খৌদোক খোন্ধ্ৰি। মতাং অসিদা পঞ্জনিংবা ৰাফমদি মণিপুৱদা লায়না অসিনা নাবা মীওই মাপন থেংনবগী পাউ লৈৱে। মশীং য়ান্না য়ামদবা দিষ্ট্ৰিক্ট খুদিংমক্কী ওইনা লায়না অসিনা নাদবা মফম য়াওৱভ্ৰে। ইম্ফাল ৰেষ্টতা অনী, চূড়াচান্দপুৰ দিষ্টিক্ততা অনী, ইম্ফাল ইষ্ট, চান্দেল, তমেংলেং অমসুং উজ্বলনিচিংবদনা অনাবা অমমম লৈৱে হায়বা খঙলে। মতাং অসি মণিপুৰ লৈঙাক্সা মৰুওইনা হেল্ণ্‌ দিপাৰ্টমেন্টনা মখা তানা লায়না অসি শন্দোৱজ্ঞনবা কৰি থৌৱাং লৌখৎলবগে হায়বসি মীয়ামদা খঙহনবা মতম যৌৱে। ঝাইদগী হেহ্না মৰু ওইৱিবদি মীয়ামদা লায়না অসিগী মৱমদা খঙহনবদুনি। মসি খঙহনবা কৰি থবক লৌখৎলে। টিকা থাবগী থবক্সা কাম্যশুক য়ান্না খুমাঙ চাউশিল্পবগে, লৈতা লায়ৱশিংগী য়েংলগা শেল তিংহন্দনবা টিকা থাবগী যৌশীল হৌকেল্ৰুৱা অমসুং কাং হাংনবা থবক পায়খৎলৱা হায়নচিংবা মমুং তানা মীয়ামদা খঙহনবা চুমগনি।

... এডিটৱদা থাৱকপা চিটি ...

মণিপুৰ লৈঙাক্কী মিৎয়েং চিংশিঞ্জৱি

ইকায়খুম্‌জৱিবা এডিটৱ,

মণিপুৰগী ঝাইদগী তাঙলবা লন অমা ওইৰিবা মণিপুৰ লৈঙাক্কী মায়কৈদগী সঙাই অসিগী মমিং লৌদুনা মণিপুৰ টুৱিৰজম সঙাই ফেণ্টিভেল হায়না মিংখোন্দুনা চাওখং-খোঙথাংগী মায়কৈদা লম্বী-থোং কয়া শেমগাং-শাগৎতুনা অৰু-অনান কয়াগা লোয়ননা মীয়ামগী পুৰ্হিৎ হুৱবা ফজৱবা লৈতেং কয়াগা লোয়ননা মণিপুৰ অসিদা খুন্দামিন্নিৱাৰি কাঙলুপ ইচিন-ইনাও কয়াগী নাংকী ওইবা জগোয় ঙৈশে কয়াগা লোয়ননা মণিপুৰগী অতাঙবা অমা ওইৰিবা শগোল কাংজৈ, থাঙ-তা, মুক্সা লোয়ননা নাংকী ওইবা খুন্দামিন্নিৱাৰি কাঙলুপ খুদিংমক্কী মাগী মাগী নাংকী ওইবা থৌৱম কয়াগা লোয়ননা মপান লমদগী লাকপা মীওই কয়াসু টুৱিৰজম সঙাই ফেণ্টিভেল হায়দুনা চহী খুদিংগী লেপ্তনা চেকশিন থৌৱাং অমগী মখাদা মণিপুৰ লৈঙাক্সা মিৎয়েং চংশিদুনা পাঙথোকলি। অদুৰু হৌজিক সঙাই লৈৰিবা মফম কৈবুল লমজাও নেসনল পাৰ্ক হায়না মিংখোল্লিবা গেট অসিদগী চঙবগী লম্বীদা কিলোমিট্ৰ অমা মখায়মুক শাংবগী লম্বীদা খুদোংখিনিঙাই ওইৱম্বী। নোংজু পন্থা লাকপা মতমদা লৈখোম লৈনাং খোক্সা সঙাই অসিবু য়েংবা লাকপা মীওইশিংদা অমুক্সু হেহ্না খুদোংখিবা ওইহল্লি। সঙাই অসিবু মীংমাংদা উতানি খন্না লাকপা মীওই খুদিংমজ্ঞা উবা ফংদে। চহী খুদিংগী লেপ্তনা সঙাই ফেণ্টিভেল পাঙথোক্লবসু সঙাইগী লৈৰিবা মফমদা কৰিগুস্তা অমত্তা শেমগাং শাগৎপীৱমদনা লৈৱম্বসি অমুক্সা হেহ্না থৱায় নুংঙাইজদে। মণিপুৰ লৈঙাক্কী মায়কৈদগী সঙাই লৈৰিবা মফম অসি শেমগাং শাগৎপীদুনা সঙাই অসিবু কন্বা মিৎয়েং চঙবীযু।

অদোমগী - ৱাইখোম বুঙোং মীতৈ <i>থোংজু ফৈজালৈতোং</i>	
হুইয়েন লানপাউ লিটৱেৰি কুইজ-১৪	
১। ডা. কমলনা ৱাৱীমচা অমখক ইৱম্বী। মদুগী মমিং কৰি কৌই?	
২। কবি ভুবনম্ভানা অঙাগী লাইৱিক অমা ইত্ৰে। লাইৱিক্জু কৰি মমিং কৌই।	
৩। ‘অম্বা মিংখুমফি’ কনানা ইবনো?	
৪। ‘অমসুং ইন্দ্ৰজিৎ’ মণিপুৱীদা কনানা হন্দোকপনো?	
৫। হান্দিৰা শক্তম অসি কনাগীনো? ☞	
	
ৱাহংশিং অসিগী পাউখুম জুলাই ২২, ইৱাই নুমিৎকী অয়ুক পুং ১১ ফাওবগী মনুংদা পাউচে অসিগী ওফনতা নংত্ৰগা ঙৈ-মেল hueiyenliteraryquiz@gmail.com সিদা মেল ওইনা থাৰীৱকপা য়াগনি। পাউখুম পীৱিৱকপা/থাৰীৱকপা মতমদা মিং, লৈফম, মহৈগী থাক অমসুং কন্টেক্ট নম্বৱ ময়েক শেংনা ইবিৰকুত।	
ৱাহং খুদিংমক্কী পাউখুম চুন্মা নংত্ৰগা মশীং য়ান্না চুন্মা পীৱিৱকপা মীওইশিং অদুদগী দ্ৰো ওৎচৱগা লাইবক ফৰা মীশক অমা খনজগনি। লোয়ননা খল্লবা মীশক অদুনা খুদোলপোং পীজগনি।	

হায়নবা লৈ : *তোনানবা মীদি মতম লৈবা খিবিজ্ঞা মীৱা তাই।*

ফুদ সেক্যুৰিটি এক্ট, গভৰ্ণমেণ্টকী য়াচল লাক্ৰুবা শগোল ওইৱৱা?

অওনবা মালেম

সৌবাম তোহ্মা লুৱাং

নেসনল ফুদ সেক্যুৰিটি এক্টকী পুৱাৰীগী লমায় মতেক অমা হঙ্গৎনা হায়গৎতুনা য়েংবা য়াই কৰিনা হায়ববু মণিপুৱদদি এক্ট অসি হিগোক থোক্লে। লায়ৱা মপান থোক্লে। খোক্লকপা নভে মপানদা নমদুনা থোকহনবনি। মীয়াম মমাঙদা খোসোয়নৱিবনি লমজাউদা লায়ৱা ময়াম লোয়না লৈৱেতু হায়দুনা। লায়ৱা মীওই অমক্তা মশাৰু/ইমুং মনুংবু লায়ৱৱে হায়বসি কনাদসু খঙহমিংবা নভে। ইকায়জস্ত্ৰবা ৰানি। অযুকী/নুমিদাংগী চাক থোংনবা চেঙম্ফদা চেঙ লৈতে হায়বসি ইকায়জস্ত্ৰবা ৰানি। লৈত্ৰবসু লৈবা শাদুনা মী খঙদনবা হোংনজৱিবনি। মসিগী মথক্তা অমুক্সু লায়ৱা ইমুংনা তৌবা থবক ম্চ তাদে হায়বা অমসু লৈৱবনি খুৱাই অসিদা। মণিপুৱনা ফুদ সেক্যুৰিটি এক্ট চংনবা হৌখিবদগী অহোংবা মমলদা চেং ফংবদি লায়ৱদনা চেঙ পীযু হায়দুনা লম্বী-লমজাওদা খোক্ৰক্তুনা ঙৈহৌ হৌৱি। চহী নৌৱিৰা মৌ নহাগী মনমগলদা লুলুবা চেং বোৱা থাংদুনা পুৱগা খোঙজং চঙশিল্ৰে, পীগদবা চেঙ কেজি মশীং শুনা পীৰিত্ৰে হায়বগী ৱাৱৌবা ফেঙদোকপা ওইনা। চহী লৈশিল্পবা যৌশিংসু য়াওৱিবনি মসিগী মৱকসিদা। গভৰ্ণমেণ্টকী মওং-মৱিল তাদবা যৌশিলনা লায়ৱবশিং তুমিৱা লৈযু হায়বা যাৱভ্ৰে। মপান থোৱক্ৰে ইকায়বা কয়া তুংওইনৱল্লগা। খুৱাইসিদা হিংলিবা মীওইকী মৱজ্ঞা হিংবগী অনেম অৱাং, লায়ৱবগী মীানোক-মৈশা হায়বশিংসি লৈহন্দনবনি লমদম অমদা মীয়াল্পা খঞ্জৰা গৰ্ভমেণ্ট অমা লেহনবা হায়বসি। লমদম অসিদা অহোংবা মমলদা চেঙ ফংহনগনি হায়বা ফুদ সেক্যুৰিটি এক্ট লমাই মীওইনা শেমদুনা পুথোৱকপা নভে, গভৰ্ণমেণ্টনা শেমদুনা পুথোৱকপনি। অদুগা মীয়ামদা চেঙ ফংহনবা হোংনবদা অচৌবা ৰাথোক ওইৱে। পুৱাৰী নীংশিংলকই নুপী লাল চেঙ তাংবগী। মতমদুগীদি বৃটিশকী মায়েক্তা হৌখিবা ঙৈহৌনি। মদুসু চেঙ ফংদবগীনি। মতমদুদনা বৃটিনা চেঙদা পোলিটিক্স শাম্মখিবা অদুগা হৌজিক্কী চেঙ ফংভ্ৰে হায়বসিনা লমদমসিদা পোকপা লৈঙাকপশিং অমদি অঙম অখৌশিনা থোকহল্লিবনি। হৌজিক্তি ঐথোয় মশেলগী মৱজ্ঞা অঙম অঙম হাংপা হায়দুগা পাণ্ডুক্ৰি। ঙসিগী ৰাথোকসি উৰুৱদা ইকায়জবা ফাউৰেক্ট অমা লেহনবা হিজম ইৰাবতকী মফন্দা, নুপী লালগী ঙৈহৌ হৌখিবা খৌনা ফৱবা ইমাশিংগী মফন্দা। ঙসিসু লায়ৱা নুপী ময়াল্পা ফুদ সেক্যুৰিটি এক্টকী মখানা চেঙ ফংদে হায়বগী হৌৱিবা ঙৈহৌ অসি ঙসিগী চাউখৎলবা মতমসিগী ওইবা নুপী লাল মখল অমনি। থায়নগা ঙসিগা অনীগী মৱজ্ঞা খেৰবা অমখক্তং হায়বা তাৱবদি ঙসি লমদমসিদা লমজিংবিনবা লময়ানবা হিজম ইৰাবতকুশ্মা লুচিংবা লৈৱজ্ঞা অসিনি। তশেংনমক্কীদি মণিপুৱগী হৌজিক ওইৰিবা ফীভম অসিগী হায়ৰুৱবদি ইৰাবতকী মখৌদি য়ান্না তাৱবনি।

ইসা ৰাকেই শুন্দুনা লৈৱে হায়ৱল্লা তাৱে নেসনল ফুদ সেক্যুৰিটি এক্টকী পুৱাৰীগী লমায় হঙ্গৎনা হায়গৎতুনা য়েংসি হায়ৱল্লগা। সেণ্টৱদা কোংগ্ৰেস পাৰ্টিনা লুচিলগা লৈঙাকখিবা য়ু পি এ গভৰ্ণমেণ্টনা কুমজা ২০১৩ দা নেসনল ফুদ সেক্যুৰিটি এক্ট অসিগী ড্ৰাফ বিল শেন্দ্ৰা হৌৱকখি। এক্ট ওনন্দিঙৈগী মমাঙদগী মসিগী থবক অসি ৰাথোক ওইদুনা অদুম লাকভ্ৰে। ৰাথোক ওইবা হায়বসি অটৈ কৱিসু নভে মসিনা এক্ট ওন্দুনা থবক ওইনা পাঙথোককপদা খুদোংচাদবা ক্সা থেংনগনি হায়বসিনি। মৱম অদুনা থবক অসি মায় পাক্লেই। ইশম শম্মা গভৰ্ণমেন্টসু অমদি মীয়ামদসু খুদোংচাদবা ক্সা মায়েল্লগনি হায়বসি অখঙ-অহৈ কয়ানা মশা মশাগী মত কয়া ফেঙদোক্ৰেখি। অহোংবা মমলদা চেঙ, গেছ অমদি হৱাইনিচিৰা পীগদৌৱবনি। ইশাম শম্মা হায়ৱদা অহোংবা মমলদা কৈথেলদা য়োল্লম্বাসিদগী অতাবা মমলদা গভৰ্ণমেণ্টনা লায়ৱা মীওইশিংদা য়োনবা হায়বনি। তশেংনমক্তি লায়ৱা মীওইশিংদা চেঙ, হৱাই, গেছ লেগ্না হেজ্ঞা পীৰমক্তি নভে। চেঙ কেজি অমদা শুপ্তগতী লুপা ৩, গেছ্গী লুপা ২ অদুগা হৱাইগীনা লুপা ১ হায়বনি। লায়ৱবদগী ঝাইদগী লায়ৱা ইমুং হায়বদি অনট্যোদয়া অন্না য়োজনা (এ এ ৱাই) গী মখাদা লৈবা লায়ৱা ইমুংশিংদা থা অমদা চেং কেজি ৩.৫, কেজি অমদা লুপা ৩ গী চাংদা ফংহনবগী পান্দমনি থল্লিবসি। বিল অসিনা থল্লিবা পান্দম অসি খুৰ্ছগী লমদা লৈবা লায়ৱা ইমুং চাদা ৭.৫ অদুগা সিট্ৰিদিদা চাদা ৫.০ কোনশিল্পী। মসিগীদমক ৰেসন কাৰ্দ শাৰা য়াওৱি। ইমুং অমগী চহী ১৮ শুৱৱা মীওই অমা খুদোংচাবা অসি ফংনবা ৰেসন কাৰ্দ শাৰা যাৱে। শম্মা হায়ৱদা মীখলদা ভোট থাদবা যাৱবা মীওই অমনা কান্নাৰা অসি ফংবা যাৱে হায়বনি। চহী ১৬/১৭ শুৱৱা পাখঙ/লৈশাবী মপুং ফৱৱা মীওই অমদি ভোৰি লিষ্টতা চম্‌বনি চেঙগী মখৌ তাৱবসু কান্নাৰা অসি ফংবা য়াদ্ৰি। হায়ৰিবা নেসনল ফুদ সেক্যুৰিটি এক্ট অসি চংনবা হৌবা নুমিৎতগী পাবা হৌগগা চহী অহম চুপ্পা চংনগনি। মসিগী মতুংদদি মিনিমাম সপোৰ্ট প্ৰাইজ হায়বসিগা মৰী লৈনহল্লুনা চংথবা য়াই।

পূন্না য়েংবদা অণুূনবা ইন্দিয়াকী মী মশীং অসিগী চাদা ৬৭ হায়বদি মীওই ক্ৰোৱ ৮২ দা অতাবা মমদা হায়ৱাৰা চেঙ, গেছ অমদি হৱাই ফংহনগদৌৱবনি। অসুক য়ান্না চাওস্ত্ৰবা থবক অসি পাঙথোকপদা চাঢ়িং তৌগনি হায়না চাউৱাক্সা পানৰিবা শেনফম অদুদি লুপা ক্ৰোৱ লাক্ষ ১.৩ নি। হায়ৱিবা য়ান্দ্ৰম্বা শেনফম অসি অমেৰিকাগী শেলদা পাৱবদি বিল্লিয়ন দোল্লৱ ২২ নি হায়ৱি। বিল অসি শেল্লকপগী মতমদুদা য়ু পি এ গভৰ্ণমেণ্টনা শেন্দ্ৰা নেসনল এদভাইজৰি কমিটিগী মেম্বৱ ওইবা জিন ড্ৰেজ

মেত্ৰিক পাস তৌৱকখিদ্ৰবা মহৈশঙশিং কমদৌবা তাৰি

মতম মতমগী ৰাফম

সেঞ্জম দেবেন

হন্দক চহীগী ওইনা মণিপুৰ বোৰ্দনা লৌবা মেত্ৰিক ইগজামগী ৰিজল্ট লাউথোকপদা মহৈৱোয় অমা ফাওবা মায় পাৰ্দ্ধকখিদ্ৰবা মণিপুৰ লৈঙাক্কী মহৈশঙ মশীং ৫২ ৰোম হেহ্না য়াওৱি। লোয়ননা মেত্ৰিক্কী খাভ্তা তস্তা মহৈৱোয় অমা ফাওবা লৈততদগী অমদি লৈৱগসু ষ্টেট ইগজমাদা মায় পাকপা গুন্দবদগী মেত্ৰিক ইগজাম থাবা য়াওখিদবা মহৈশঙ কয়াগী মমিংসু লৈপাক্সা ইচাউ-চাউনা খঙনৱে। মণিপুৰ লৈঙাক্সা ঙাইহাক লৈতনা লাউ-খোংখিবা ময়ামদুগা ওইৱৰুৱা লৈঙাক্কী মহৈশঙশিংগী ফীভমসিগা চাংদল্লবদা অসুক্কী মতিক খেলৱে। হৌজিক হৌজিক ওইৰিবা লৈঙাক্কী মহৈশঙশিংগী ফীভমসিদা মণিপুৰ লৈঙাক্সা কৰি তৌবা তাৰি? ফীভমসিদা মণিপুৰ লৈঙাক মতঙাইফন্দা, লৈপাক্কী মাচম-মীয়ামশিংনা ঙাঙনৱক্ৰিৰা ৰাফমশিংসি খজিক-খৱজা ওইৱবসু তামিনবীৰা চুমগনি খল্লি।

মহৈশঙ অমা ওইৱৰগা মহৈশঙদুনা চহীগী ওইনা মায় পাৰ্দ্ধবা মহৈৱোয় অমা ফাওবা পুথোকপা গুন্দবদা হায়বসি মহৈশঙদু মহৈশঙ ওইৱি হায়বগী ৱাহহ্ৰোক চেল্লিবৱা? লৈঙাক্সা মহৈশঙদুদা, চহীদুদা থাদখিবা শেনফম খুদিংমক অমাঙ-অতোঙগী শেনবাদদি পুল্লমক মাঙলবা নংত্ৰিবৱা? থাদস্ত্ৰিবা শেনফমশিংদুগী ৱাহহ্ৰোক অমুক হহ্না মহৈশঙদুনা লৈহল্লকপা গুন্দবদে। হৌজিক্কী মতমদা লৈঙাক্কী মশীং মহৈশঙশিংদা শিন্তাকপশিংগী থাগী খৃৎগু মলশিংগী মথক্তা অহেনবা শেনফম কয়ামৰুমসু লৈঙাক্সা থাদৱি। ষ্টেট লৈঙাক্সা নংত্ৰগা সেণ্টৱনা চহী খুদিংগী মহৈশঙশিংদা চুয়গী ক্লাসফমশিংগী মথক্তা প্ৰাক্টিকেল কমশিং, কম্প্যুটাৰ অমদি টোইলেট ফেসিলিটিচিংবা কয়াগী অহেনবা শেনফমশিং পীথৱি। অসিদসু নভে, লৱাৱ ক্লাসকী অভাংশিংদা চৱা ৰালহন্বা চাক ফাওবা মহৈশঙশিংদা থোংলগা পীজফিল্লি। মসিগীদমক লৈঙাক্সা নৌনা কুক কয়া হাপখি লোয়ননা চাকশঙশিং শাখি। মহৈশঙ শিংগীদমক লৈঙাক্সা মি়দ-দে-মিলগী চেং-হৱাইনিচিংবা কয়াগী অচৌবা শেনফমশিং কাইথোক্ৰি। শম্মা হায়ৱদা মহৈশঙ শিংগীদমক চহী অমদা, লৈঙাক্সা কাইথোক্ৰিবা শেনফমশিং তৱাইবা শেনফমশিং নভে। হীৱমসিদা লৈঙাক্সা মহৈশঙ শিংগীদমক কাইথোকখিবা শেনফমশিংগী তোংজবা ঙসিসু খক ফংবা গুমত্ৰি। চহী খুদিংগী মেত্ৰিক ইগজাম অমদি টুয়েঞ্চ ইগজামগী ৰিজল্টশিং লাউথোক্লকপদা, লৈঙাক্সা শেল থাদখিবা মহৈশঙশিংগী মহৈৱোয়শিংনা কদাইৱাই পদাদা পাস তৌনৰি? পোজিসনগী ৱা তোকথোক্ৰগা, চহী অমা ফাওবা নীংখি-নুংঙাইনা, ফজনা অমুক্তা মায় পাৰ্দ্ধকপা থেংনস্ত্ৰবা? অদুৰু লৈঙাক্কী মহৈশঙশিংগীদমক শেনফমশিং কায়থোকপদি চহী খুদিংগী লেপত্ৰিবনি। ফীভমসিদা কৰিগুস্তদা, লৈপাক মীয়ামগী

হায়বা মীওই অসিনা মুহুই মিৱৰ কৌবা পাউচে অমদা পীৰা ইণ্টৱিভ্সু অমদা অসুগ্মা হায়খি মদুদি থবক অসি হাথু-হাথু তৌবা অসিদা নুংঙাইতবা ফাওই। নংহৌৱৰোই মতাগুম তৌবা অসিনা মীখলদা কান্নাৰা ফংবগী মছৎতা বিল অসি থবক ওইনা পাঙথোকপা গুন্দববসু য়াই। মহাক য়ান্না মৰু ওইস্ত্ৰবা কাউণিল অসিগী মেম্বৱ ওইবদগী তোকখি। হায়ৱিবা বিল অসিদি এক্ট ওন্দুনা চংনদ্ৰিঙৈদা নেসনল এদভাইজৰি কাউণিলনা শেন্দ্ৰনি। মসিগী লুচিংবনা মতমদুগী য়ু পি এগী চেয়ৱপাৰ্শন অমদি কোংগ্ৰেস প্ৰসিদ্েণ্ট ওইৰিৰা সোনিয়া গান্ধীনা লুচিংবনি। বিল অদু শেন্দ্ৰা লোয়ৱবা মতুংদা কাউণিলনা মতমদুগী প্ৰাইম মিনিষ্টৱ ওইৱস্তা মনমোহন সিংহদা লানখংখি। মসিগী মতুংদা প্ৰাইম মিনিষ্টৱনা এন এ সিনা লানখংলকপা ড্ৰাফ বিল অদু এক্সপাৰ্ট পেনেল অমদা থাদনুনা য়েংশিলহনবি। পেনেল অদু হাগগী ৰিজাৰ্ড বেঞ্চ ওফ ইন্দিয়াগী গভৰু সি ৱংৰোজ্ঞা লুচিংখি। মথোয়না পাবদা অহানবা তাক্কী ওইনা চঙগদবা চেঙ, হৱাই, গেছ অসি মিলিয়ন টন ৬৮.৭৬ অদুগা অৱোইবা তাক্ৰজ্ঞা মিলিয়ন টন ৭৩.৯৮ চঙাবনি।

মসিগী মওং অসিদা পাৰ্লিয়ামেন্টা পাস তৌনবা বিল ওইনা কোংগ্ৰেস গভৰ্ণমেণ্টনা পুথোকখি। বিল অদু পাৰ্লিয়ামেন্টনা পাস তৌনবা খনৱকপদা য়ু পি এগী জিয়াৱপাৰ্শন সোনিয়া গান্ধীনা অসুগ্মা হায়খি- বিল অসি ঝাইদগী মৱায়বক থিৱবা খুৱাইসিগী মীওইশিংগীদমক্তনি। মসি পুৱাৰীগী তাক্কক অমনি। অদুম ওইনমক ওপোজিসনগী মেম্বৱশিংনদি হাথু-হাথু নহৌৱৌৱোইনগুম পুথোক্ৰিৰা বিল অসি কুমজা ২০১৪ গী লোক সভা মীখলগী মিৎয়েংদনি হায়দুনা কয়া য়ানিদবা ফেঙদোকই। মতমদুগী লীদৱ ওফদি ওপোজিসন ওইৰিৰা বি জে পিগীসু মৰু ওইবা লুচিৰা সুস্মা সুৱাজনা হায়খি, পাস তৌনবা পুথোৱক্ৰিৰা বিল অসি মবুক ইহাপ-হপ্পী অদুম ওইনমক ঐথোয়না বিল অসিবু শৌগংকনি। বিল অসি পাৰ্লিয়ামেন্টনা পাস তৌদুনা এক্ট ওনভ্ৰে। ষ্টেট খৱদা নেসনল ফুদ সেক্যুৰিটি এক্ট চংনবা হৌবসু য়াওখি। মতম খৱা লৈৱগা লোক সভাগী মীখল ২০১৪ পাঙথোকখি। মদুদা পাৰ্লিয়ামেন্টকী অপুনবা মেম্বৱ ৫৪৫ লৈবা

হাওস অদুদা কোংগ্ৰেসকী এম পি শুপ্তগতী ৪৪ খক কখি। মদুদা ইন্দিয়াগী পুৱাৰী অমা শেমখি কোংগ্ৰেস পাৰ্টিনা লোক সভাদা ঝাইদগী চাউনা মায়খীৰগী।

মণিপুৰগীসু ১১ শুবা এসেমব্লিগী মীখল পাঙথোক্ৰদবা থা ৭/৮ লৈতামতক ঙাইৱে। গ্ৰাক-গ্ৰাক য়াফ দুনা লৈৱে হায়বমক যাৱে। মথং চহী ২০১৭ কী ফেব্ৰুৱাৰী নংত্ৰগা মাৰ্চ থাগী অভনবা পৰুজ্ৰদি শুকশোয় শোয়দনা পাঙথোক্ৰগনি। অদুৰু ইখঙ খঙহৌদনা মণিপুৰ লৈঙাক্ৰিৰা চহী ১৪ লেপ্তনা খৌ পুৱক্সবা কোংগ্ৰেস গভৰ্ণমেণ্ট অসিনা এপ্ৰিল থাদগী নেসনল ফুদ সেক্যুৰিটি এক্ট চংনবা হৌত্ৰে। চহী খৱা গুন্না চংনৱম্বসু য়াবনি। অদুৰু কৰি লৈবনো খঙভ্ৰে। মথোয়বুদি খঙলমগনি মৱমদু গুন্না চংনদবগীসু অদুগা গুৱাং নহাশ্তা চংনবগীসু। অদুৰু বিল অসিদি কুমজা ২০১৪ গী অভনবা শৰুক্তা পাস তৌদুনা এক্ট ওনখিবনি। হৌজিক মীয়ামদা কয়াগদবা থবক অসি মণপুৱদদি মী অমগা অমগা নুংশিনহন্দনবা, মৱী ফংহন্দনবা অমদি গভৰ্ণমেণ্টপ কীয়াগ্ৰা শাউনিংবগী, পেন্দমৰী মওং অমা লাকপণ্ডম/শাগেলকণ্ডম তৌনা উবা ফংই। ইশম শম্মা হায়ৱদা ফুদ সেক্যুৰিটি এক্ট অসি মণিপুৱদদি যাচল লাক্ৰুবা অভাওবা শগোল অমগা পাখ্বক ওইৱে। লায়ৱা মীয়াল্পা অভাওবা শগোল অসিবু যাচল লাক্ৰুবা হায়জৰুৱদা কনানসু যাচল লাকপা গুন্দব্ৰে। অমনা অমদা তায়শিল্পদুনা লৈৱে। উপাই লৈজ্ৰদবা লায়ৱা মীওইশিংদদি অশোকপদা থুম চায়শিনবগা মান্ৰৱে। কয়াদা থম্মোয় শোক্লমগনি অমুক্তা খহুদুনা য়েংবিয়ু। লায়ৱাৰা মুৎংনবা পাৰ্লিয়ামেন্টনা পাস তৌদুনা এক্ট ওনখিবা বিল অসিনা লায়ৱবশিংবু মীয়াম মাঙদা খোসোয়নবিৱে। অদুৰু লায়ৱবগী মশীং অদুদা পাৰ্দ্ধকপা খুদোদনি অদুননি ই ভি এমগী মেছিন অদুদা ‘তিক’ লাউনা নল্লগনি মীখলদা মায় পাক্ৰবগী ৰাইকুপ পুৰিগা তৌগদৌৱবসে। ঙসিদি ৱাইকুপ পুৰিনা দেলই তোংবীগীদমক ৱাৱিৱক্ৰুবা মতম অমনি।

অনীসি অমনা অমবু হেহ্না নভে। হৌজিক লাক্ৰিৰা ৰাফমদি য়াল লাক্ৰুবা অভাওবা শগোল অসি কয়াম কুইনা খুৰুক-খুনখা থুংনা চেদ্‌না লৈখিগদগে হায়বসিনি। অসুগ্ম